

ಕ್ಷೀರಸಾಗರವಾರಿಮಧ್ಯಮಹಾಹಿಭೋಗನಿವಾಸಿನಿಂ
ನಾರದಾದಿಮುನೀಂದ್ರವಂದಿತಚಾರುಪಾದಸರೋರುಹವ್
ವಾರಿಜಾಮಲಪತ್ರಲೋಚನಮಬ್ಧಿಜಾರಮಣಂ ವಿಭುಂ
ನಾರಸಿಂಹತನುಂ ಹರಿಂ ಪ್ರಣಮಾಮಿ ದಾಶರಥಿಂ ಸದಾ ||೧||

ಪಾಕಶಾಸನವಂದಿತಾಮಲಪಾದಯುಗ್ಮಸರೋರುಹಂ
ಶೋಕನಾಶನಮೀಶಮೀಶಮಶೇಷದೋಷವಿವರ್ಜಿತಮ್
ಲೋಕಸಂಭವಸಂಹೃತಿಸ್ಥಿತಿಹೇತುಭೂತಗುಣೋದಯಂ
ನಾಕವಾಸಿಜನಪ್ರಿಯಂ ಪ್ರಣಮಾಮಿ.... ||೨||

ಅಂಡಜಾಧಿಪವಾಹನಂ ಶಶಿಮಂಡಲಾಭಮುಖಂ ಮಹಾ-
ದಂಡಕಾವನಸೇವಿತಂ ವರಕುಂಡಲಾಂಗದಭೂಷಣಮ್
ಚಂಡವಿಕ್ರಮಖಂಡಿತಾಸುರಮಂಡಲಂ ಮಧುಸೂದನಂ
ಪಾಂಡವಪ್ರಿಯಸಾರಥಿಂ ಪ್ರಣಮಾಮಿ.... ||೩||

ತರ್ಕನಿಶ್ಚಿತಚಿತ್ತವೃತ್ತಿಭಿರಪ್ರತರ್ಕಗುಣೋದಯಂ
ಶಕ್ತಗರ್ವವಿದಾರಣಂ ಧೃತಚಕ್ರಮಕ್ರಮವರ್ಜಿತಮ್
ಅರ್ಕಮಂಡಲಮಧ್ಯವರ್ತಿನಮಕ್ಷಯಂ ಪುರುಷೋತ್ತಮಂ
ಶುಕ್ರನೇತ್ರಹರಂ ಹರಿಂ ಪ್ರಣಮಾಮಿ.... ||೪||

ಬಾಲಕೇಲಿಮಶೇಷದಾನವನಾಶನಂ ಪ್ರಣವಾತ್ಮಕಂ
ಸ್ಮೂಲಸೂಕ್ಷ್ಮತನುಂ ವಿಭುಂ ಗುಣಕಾರಣಾತ್ಮಗುಣೋದಯಮ್
ಲೀಲಯಾ ಧೃತಭೂಧರಂ ಪರಿಪಾಲಿತಾಶಿಲಗೋಕುಲಂ
ನೀಲಕುಂಚಿತಮೂರ್ಧಜಂ ಪ್ರಣಮಾಮಿ.... ||೫||

ಮಂದರಾಚಲಧಾರಿಣಂ ದಶಕಂಧರಾದಿವಿನಾಶನಂ
ನಂದನಾಂಗಮಾಮಾಪತೇಃ ಪ್ರಿಯಮಿಂದಿರಾವರಮಚ್ಯುತಮ್ |
ಕಂದಜಾಸನಸೇವಿತಂ ಸುರವೃಂದವಂದಿತವಿಗ್ರಹಂ
ನಂದಗೋಪಸುತಂ ಹರಿಂ ಪ್ರಣಮಾಮಿ.... ||೬||

ಕಂಸಮುಷ್ಣಿಕದುಷ್ಪಧೇನುಕಪೂತನಾದಿವಿನಾಶನಂ
ಹಂಸಕೇಶಿನಿಸೂದನಂ ದಮಘೋಷಸೂನುವಿದಾರಣಮ್
ಅಂಸಮಧ್ಯಲಸನ್ನಹಾಮಣಿಕೌಸ್ತುಭಾದಿವಿರಾಜಿತಂ
ಹಿಂಸಕಾಸುರಭೇದಕಂ ಪ್ರಣಮಾಮಿ.... ||೭||

ಗೋಪಿಮಂಡಲಮಧ್ಯಗಂ ಸುರವೈರಿಮಂಡಲಧಾರಿಣಂ
ಪಾಂಡವಪ್ರಿಯಮಿಂದ್ರಪೂರ್ವಸುರೌಘವಂದ್ಯಪದಾಂಬುಜಮ್ |
ಇಂದಿರಾರಮಣಂ ಗುಣಾರಣವಮಂಬುಜಾಕ್ಷಮಮಾನುಷಂ
ನಾರಸಿಂಹತನುಂ ಹರಿಂ ಪ್ರಣಮಾಮಿ ದಾಶರಥಿಂ ಸದಾ ||೮||

ಭಕ್ತಿಪೂರ್ವಕಮೇತದಷ್ಟಕಮಿಷ್ಟಸಿದ್ಧಿದಮಾದರಾದ್
ಯಸ್ತು ಕೀರ್ತಯತೇ ಶೃಣೋತ್ಯಖಿಲಾಪದರ್ಥವತಾರಕಮ್
ಸರ್ವದೇವವರಾರ್ಜಿತಂ ನೃಹರೇಃ ಪದಂ ಪರಮಕ್ಷಯಂ
ಯಾತಿ ದಾಶರಥೇರನುಗ್ರಹವಿಗ್ರಹೋಽಖಿಲವಲ್ಲಭಃ ||೯||